

FIL-BORD LI JIRREGOLA L-KERA

MAGISTRAT DR. JOSEPH CASSAR BA. LL.D.

Illum, 24 ta' April 2001

Rikors Nru: 108B/97

Emanuel Borg

vs

Joseph Cassar

Il-Bord,

Ra r-rikors fejn l-esponenti wara li qalu li;

1. hu jikri lill-intimat il-fond numru tmienja (8), Belveder Terrace, ix-Xatt, Sliema bil-kera ta' tmintax -il lira Maltija (Lm18) fis-sena pagabbli kull sitt (6) xhur bil-quddiem l-iskadenza li jmiss hija dik ta' l-1 ta' Jannar, 1998.

2. l-intimat kien juza dan il-fond sabiex fih jezercita sengha izda issa ilu snin li ilu ma jiftah l-imsemmi fond ghal dan l-iskop u ghalhekk biddel id-destinazzjoni ta' l-istess.

3. l-intimat abbanduna l-fond lilu mikri u bl-agir tieghu kkaguna hsara konsiderevoli fl-istess fond.

Talab li

jigi awtorizzat jirriprendi l-pussess tal-fond u ghal dan il-ghan jigi prefiss terminu qasir u perentorju biex l-intimat jigi zgumbrat.

Ra r-risposta ta' l-intimat li qal li;

T-talba tar-rikorrenti għandha tigi respinta bl-ispejjez stante li hija nfondata fid-dritt u fil-fatt għar-ragunijiet segwenti:

1. hu jezercita s-sengħa ta' argentier regolarmen fil-fond in kwistjoni u dan ilu jagħmlu għal bosta snin. Illi għalhekk m' huwiex minnu li huwa biddel id-destinazzjoni tal-fond in kwistjoni.

2. lanqas huwa minnu li l-esponenti abbanduna l-fond lilu mikri. Anzi mhux biss ma abbandunahx, izda sahansitra rrangah b' mod li llum il-gurnata jinsab fi stat tajjeb.

Ra d-digriet tieghu tal-11 ta' Marzu 1998 li bih gew nominati periti teknici l-AIC Joseph Jaccarini u l-AIC Godfrey Vella.

Ra r-relazzjoni ta' l-imsemmija periti

Sema' x-xhieda bil-gurament

Ra d-dokumenti esebiti

Ra l-atti

Ra n-nota tal-osservazzjonijiet

Ra l-verbal tal-25 ta' Jannar 2001

Ikkunsidra,

1. L-intimat ilu jimmanifattura l-fidda ghall-aktar minn hamsin sena (fol 44). L-iskrittura tat-30 ta' Gunju 1962 (fol 15) turi li l-intimat kien kera l-fond mingħand certi Pullicino (fol 15) qabel din id-data. B' dik l-iskrittura saret kirja gdida kif inkluda jingħad:

"Il-proprietarju jerga jikri lil Joe Cassar l-istess fond bil-patt li jagħtih il-fakolta li jahdem fil-post."

Il-kera kienet ta' Lm14 fis-sena. Illum hi ta' Lm18 fis-sena. Meta zdiedet u kif ma jingħadx mill-partijiet.

2. Ir-rikorrenti xtara l-post fl-1997 meta diga kien mikri lill-intimat. Hu kien joqghod bieb ma' bieb mal-fond in kwistjoni mill-1950. Mar f' dar ohra fl-1995. Ghandu l-postijiet u jghid fix-xhieda tieghu li:

"irrid niehu l-pusseß tal-fond in kwistjoni biex inwaqqa' l-bini kollu halli nibni residenza ghall-uliedi." (fol13)

3. Fil-1981 harget licenzja lill-intimat biex jaghmilha ta' 'silversmith' (fol 31) u dejjem thallset. Il-pulizija, kif jidher hafna drabi, mhux qed issib mill-ewwel dak li tigi mitluba tressaq bhala provi. Mix-xhieda ta' Louis Santangelo in rappresentanza tad-Dipartiment tat-Taxxa fuq id-Dhul - Qosom tal-Konsum jirrizulta li fl-1973 l-intimat "gie moghti licenzja sabiex jahdem u jbiegh l-fidda". Ma' l-Awtorita' l-intimat għadu licenzjat u għandu jahdem ghalkemm tirrizulat diskrepanza fid-dati jista' jingħad li l-intimat kien kera l-post qabel 1-1962 u 1-kirja hi regolata bil-ftehim tat-30 ta' Gunju 1962. L-intimat ilu registrat mill-1996 mad-Dipartiment tad-Dwana u Sisa (jew VAT) fol 12.

4. Mill-iskrittura fuq imsemmija u mill-licenzja mehudin flimkien jidher li originarjament il-fond jimbena bhala hanut - post li minnu jsir bejgh ta' oggetti u wara l-intimat ingħata mis-sidien Pullicino il-permess li jagħmel wkoll xogħol fil-fond ta' manifattura/ tiswija ta' oggetti tal-fidda. Izda meta xehed r-rikorrent minkejja li jsemmi l-kelma 'hanut' jghid li:

"Meta xtrajt il-post jiena kont naf illi l-post m' għadux jintuza bhala residenza izda qed jintuza biex l-intimat Joseph Cassar jagħmel xi xogħol ta' argenterija go fisħ."

Martu tghid l-listess (fol 29-30) u isemmi z-zmien ta' tlieta u ghoxrin (23) sena. Ghalkemm skond il-ligi l-fond kien u baqa' 'hanut', minn fond principalment mikri ghall-bejgh ta' oggetti sar fond principalment mikri biex tigi mhaddma sengħa go fisħ. Għal snin ir-rikorrent accetta dan l-istat ta' fatt. (ara wkoll in-nota ta' sottomissionijiet tar-rikorrent (fol 110-113).

5. Ir-rikorrent a mertu li għamel zmien twil joqghodu biswit it-hanut jaleggħi li l-intimat kien juza l-fond xi darbtejn/tlieta fil-gimgha, u meta jinzel kien idum siegha/siegha u nofs. Hbiebi ma jidħlux, l-bieb ta' barra magħluq.

6. L-intimat l-ewwel jghid "jiena ninzel kwazi kuljum" u jghid "meta ma ninzilx, jumejn tlieta dejjem ninzel zgur." Il-bieb, il-hamsin sena li ilu fil-fond dejjem zammu maghluq. Mistoqsija "jigifieri int tahdem bil-bieb ta' barra maghluq".

Iwiegeb

"Għax jiena nimmanifattura ghall-hwienet".

Mistoqsija: "jigifieri ma jistghux jigu n-nies għandek dirett".

Twegiba: "jistgħu jigu, jhabbtuli." (fol 46)

Tissokta x-xhieda tieghu dwar kemm jinzel regolarment fil-post
"Gieli tlett darbiet, darbtejn, skond ix-xogħol li jkollu gieli izjed" (fol 49).

7. L-intimat ressaq bhala xhud lil huh Alfred Cassar li jghid li kien igieb xogħol lil huh minn hanut iehor tal-familja. 'Estensy Jewellers' li kienet "fabbrika tad-deheb u l-fidda" u issa qed tintuza ghall- "photocopies u hekk, stationery" (fol 83). Jghid li tarha n-nies iggibulu xogħol tad-deheb. Xhieda emeziva f' hafna partijiet tagħha.

8. Ix-xhud Francis Suda li hu 'goldsmith' u llum pensjonant l-ewwel jghid li jiftah il-hanut tieghu " kwazi kuljum, imma jiena perezempju meta kelli aptit mort nistad...." (fol 102). Jghid li jagħti xi xogħol lill-intimat. Din hi xhieda bhal dik ta' Alfred Cassar. It-tnejn ittellghu jixħdu biex jghidu xi haga u spicċaw ma jghidu xejn ta' sustanza.

9. Il-Bord jasal ghall-konluzzjoni li l-intimat juza l-fond ftit li xejn. Dan jirrizulta mix-xhieda tieghu stess mogħtija f' zewg seduti - 28 ta' Ottubru 1999 u 9 ta' Frar 2000. Ma jgieb l-ebda raguni hliel li "ghax ma kelliekk ordnijiet. Kienu qed igiebu l-affarijiet minn barra". F' daqqa jghid li jbiegħ, f' daqqa jghid li ilu hames snin ma jbiegħ. Jista' jkun li xi darba f' elf isewwi xi haga. Ma jsemmi xejn dwar saħtu, anzi jghid li baqa' miexi bix-xogħol. (Din ix-xhieda li għal kollo differenti minn dak li jissottommetti fin-nota ta' sottomissjonijiet tieghu). Tassew li għandu kolloks sew ma' l-Awtorita' (ihalli barra biss dokumenti dwar it-Taxxa fuq id-Dħul) imma dan ma jaffettwax ir-rabta li hemm bejn bhala kerrej u bejn ir-rikorrent li hu s-sid. Bniedem li jsemmi hwejjeg tad-deheb u jghid (gieli jikkontradici ruhu) li jbiegħ wkoll ma jħalliekk

il-hanut magħluq u zdingat u jistenna li 1-hbieb joqghodu jhabbtulu. Dan dejjem jekk insibuh. Sar bejgh lil Artisans Centre ta' cirka elf u sitt mitt lira Maltija (Lm1600) fit-30 ta' Awissu 1999.(Dok fol 56). Meta xehed fis-seduta tad-9 ta' Frar 2000 stqarr li l-bejgh sar xi sitt snin qabel (fol 64). L-intimat ma fiehemx id-diskrepanza li hemm bejn ix-xhieda tieghu u d-dokemnti li ipprezenta waqt l-istess xhieda. Hu car li meta ghalaq hamsa u sittin (65) u ha l-pensjoni l-intimat, llum ta' 73 kwazi qata għal kollox il-hidma tieghu (fol 62) ghax finanzjarjament kien qiegħed mhux hazin. Il-familja jekk tassew kienet tħaddilu xi xogħol minn fabbrika ohra biddlet llum is-sena tan-negozju tagħha.

10. Il-fond mhux qed jintuza għal għan li għali inkera ghax l-intimat mhux qed jahdem fih, hliel darba f' elf u qed jinzamm magħluq.

11. Gabar kollox fi ftit kliem il-Laurent

"Non si usa delle cose secondo li sue destinazione, non usandone".

Dan it-tagħlim dejjem intlaqa mill-Gurisprudenza (ara spoll mill-Bord "Zammit Lupi vs Le Rosa di Cristoforo, 12/12/96) li tħallek wkoll li ftit uzu hu l-istess bhala non- uzu |(Farrugia noe vs Licari app: 17/2/95)

12. Ghalkemm ir-rikorrent fix-xhieda tieghu jghid li jrid iwaqqha l-fond flimkien ma ohrajn ha jibni għal uliedu, dan bl-ebda mod ma jolqot il-fatti li għandu quddiem il-Bord illum.

Billi l-Bord ser jilqa' t-talba fuq l-ewwel kawzali m' hemmx htiega li jidhol fit-tieni.

Għalhekk, billi jirrizulta non-uzo li jikriminah ghall- bdil ta' destinanzzjoni l-Bord jilqa' t-talba tar-rikorrent imsejsa fuq din il-kawzali u jawtorizzah jirriprendi pussess tal-fond numru tmienja (8), Belvedere Terrace, Ix-Xatt, Tas-Sliema; ghall-fini ta' l-izgħumbrament jipprefiggi t-terminalu ta' xahar mill-llum; l-ispejjeż jithallsu mill-intimat.

Dep.Reg

Magistrat